

# میرید جا پانی افسانے

ترجمہ: شاہد محمدیہ



# جدید جاپانی افسانے

ترجمہ: شاہد حمید

مشعل

آر-بی 5، سینٹر فلور، عوامی کمپلکس

عثمان بلاک، نیو گارڈن ٹاؤن، لاہور 54600، پاکستان

## جدید جاپانی افسانے

تألیف: فان سی گیسل، تو مونے متسموتو

اردو ترجمہ: شاہد حمید

کاپی رائٹ (c) انگریزی-1985 کو دانش انتریشنل لمبیٹڈ

کاپی رائٹ اردو (c) 1997 مشعل

ناشر: مشعل

آر-بی-5، سینئنڈ فلور،

عوامی کمپلیکس، عثمان بلاک، نیو گارڈن ٹاؤن،

لاہور 54600، پاکستان

فون و فیکس: 042-35866859

Email: mashbks@brain.net.pk

## فہرست

3		پیش لفظ
10	ابو سے ماسوجی	کو جی سو کے کی وادی
38	داڑائی اوسامو	طلسمی چراغ
48	ایشی کا واجن	مہتابی جواہر
73	لیبے کو یو	طلسمی چاک
92	میشمایو کیو	انڈے
110	کو جیا نیواڑ	ستارے
155	شونو جن زو	ساکن زندگی
212	کاوا تایا سوناری	ایک بازو
239	ایندو شوسا کو	ایک دن پہلے
257	لیبے اکیرا	دost
286	اوے کنزابورو	برکھا پیٹر



## پیش لفظ

### شووا عہد اور اس کی کہانیاں

شہنشاہ ہیر و بیٹو (1901ء تا 1989ء) تریسی سال جاپان کے تخت پر متمکن رہے۔ ایک تو اپنے ”لوہی مرتبے“ (ویسے وہ جنگ عظیم دوم کے اختتام پر اس مرتبے سے دستبردار ہو گئے تھے) کے پیش نظر وہ عام لوگوں سے گھلتے ملتے نہیں تھے۔ دوسرے وہ فطرتاً بھی کم گو اور کم آمیز انسان تھے۔ تاہم ان میں ایک خاص خوبی یہ تھی کہ وہ بہت عالم فاضل آدمی تھے۔ (وہ بحری حیات کے ماہر تھے یعنی Marinebiologist تھے اور اپنی پوری زندگی وہ بحری حیات کا مطالعہ کرتے رہے)۔

شہنشاہ ہیر و بیٹو نے اپنے طویل عہد حکومت میں اپنی رعایا کی زندگی میں جو تبدیلیاں رونما ہوتے دیکھیں، وہ معمولی نہیں تھیں۔ آدمی ان پر غور و فکر کرے تو بہت کچھ حاصل کر سکتا ہے۔ جب انہوں نے دسمبر 1926ء میں اپنے تخت نشین (اس سے پہلے وہ پانچ سال ریجنت یا قائم مقام شہنشاہ رہے تھے) ہونے پر اپنی حکومت کو ”شووا“ (روشن خیالی اور امن) کا نام دیا تھا تو ان کے وہم و مگان میں بھی نہیں آیا ہو گا کہ یہ نام کس قدر

اذیت ناک حد تک ستم ظریفی (IRONY) کا پہلو اپنے دامن میں چھپایا ہو گا۔ ”بادلوں میں“ بیٹھ کر انہیں ایسی چودہ سالہ جنگ کا مشاہدہ کرنا پڑا جس کے دوران میں آتشیں بموں نے ان کے ملک کے زمینی منظر (Landscape) کو تھس نہیں کر دیا۔ دو ایمیں بموں نے دو شہروں کو خاک و خون میں نہلا دیا اور انہیں تقریباً ملیا میٹ کر دیا۔ ان کے آزاد اور علیحدگی پسند وطن پر پہلی بار غیر ملکی فوجوں نے قبضہ کیا اور عہد حاضر میں اسے ایک ایسی شہرت بخشی جو جاپان کے سابق غلط کاموں اور مجرمانہ کارروائیوں اور اس کی موجودہ ہمکنی مہارتوں کے پیش نظر ابھی تک دنیا کے بعض خطوں کے لوگوں کی نگاہوں میں داغدار ہے۔

گزشتہ ساٹھ ستر سال کے دوران میں جاپانیوں کی زندگی میں جو تبدیلیاں آئی ہیں اور ان تبدیلیوں نے جو مختلف سنتیں اختیار کی ہیں ”شوواعہد“ کے ادب میں ان کی تقریباً اتنی ہی صحیح، بھرپور اور رنگ برلنگی عکاسی ملتی ہے جس کی ہم توقع کر سکتے ہیں۔ جس امریکی مجموعے سے اس کتاب میں شامل کہانیاں لی گئی ہیں، اس کے ایڈیٹر کی یہ کوشش تھی کہ اس میں بہترین لکھنے والوں کی منتخب کہانیاں یکجا کر دی جائیں۔ (اصل امریکی مجموعہ بہت ضخیم ہے۔ اس میں اکیس کہانی نویسوں کی نگارشات شامل ہیں۔ ”مشعل“ اتنے بڑے انتخاب کی اشاعت کا متحمل نہیں ہو سکتا تھا۔ چنانچہ اردو ترجمے کے لیے نی الممال صرف بارہ کہانیوں پر اکتفا کرنا پڑا) جب امریکی مجموعہ تیار کیا جا رہا تھا تو صاف ظاہر ہوا کہ منتخب شدہ کہانیاں جن حالات اور تجربوں کو بیان کرتی ہیں اور جن ہمکنیکوں کو استعمال کرتی ہیں، وہ بے حد متنوع ہیں۔ چنانچہ امریکی ایڈیٹر کے ذہن میں خیال آیا کہ اس میں ایسے مصنفوں کو بھی جگہ مانا چاہیے جو مغرب میں ابھی تک غیر معروف ہیں۔ چنانچہ انہوں نے ایسے متعدد اشخاص کی کہانیاں شامل کیں۔ (طوالت کے خوف سے اس اردو مجموعے میں زیادہ تر جانے پہچانے لوگوں کی کہانیاں ہی شامل کی جا چکی ہیں)

اردو انتخاب تو ہے ہی بہت مختصر، امریکی ایڈیٹر کے بقول وہ بھی اپنے (ضخیم) مجموعے میں اتنی کہانیاں جمع نہیں کر سکا جن سے پوری طرح اندازہ لگایا جا سکتا کہ جاپانی زندگی کتنی بوقلمونی اور رنگانگی کی حامل ہے۔ پھر جاپانی فنکاروں کی کچھ اپنی بھی مجبوری ہے۔ وہ لینڈ سکیپ کو وسیع و عریض دیواری تصویر (Mural) میں یا تو پیش کر ہی نہیں سکتے یا پھر کرنا ہی نہیں چاہتے۔ وہ اس کی بجائے کوچک تصویریں بنانے کو ترجیح دیتے ہیں لیکن

اگر ہم ان کو چک تصویروں کو ایک دوسرے کے برابر رکھ دیں اور یوں ہماری نظرؤں کے سامنے بہت بڑا طومار (Scroll) آجائے تو ہمیں فرو اندازہ ہو جائے گا کہ یہاں انسانی زندگی کی جس پیچ در پیچ اور بار باریک بیس انداز سے عکاسی کی گئی ہے، وہ صحیح معنوں میں بہت متاثر کرنے ہے۔

بعض نقاد یہ رائے دیتے ہیں تھکلتے کہ جدید عہد نے بالآخر جاپان کا اپنی روایتی جڑوں سے رشتہ منقطع کر دیا ہے اور اپنے بین الاقوامی معاصرین کی طرح جاپانی ادبی بھی فنی طور پر اپنی ان جڑوں سے ہمیشہ ہمیشہ کے لیے محروم ہو چکے ہیں۔ لیکن جب وہ اس قسم کا دعویٰ کرتے ہیں تو وہ یہ بھول جاتے ہیں کہ وہ روایات جو صدیوں سے چلی آ رہی ہوں اور ہدیوں میں رچ بس چکی ہوں، انہیں آسانی سے ختم نہیں کیا جا سکتا اور امریکی مجموعے کے ایڈٹر بھی ان نقادوں کی رائے سے اتفاق نہیں کرتے۔ وہ کہتے ہیں کہ مندرجہ بالا دعوے کی تائید میں لیے گویا اور بعض دوسرے قلمکاروں کی تحریریں تو ضرور پیش کی جاسکتی ہیں لیکن ان کے مجموعے میں شامل اکثر کہانیوں سے یہی تاثر ملتا ہے کہ بہت اور مواد دونوں کے اعتبار سے روایت کا تسلسل ابھی تک برقرار ہے۔ جاپان کی مخصوص ادبی صنف ”میں ناول“ (Watakhushi-Shosetsu) جس کی نظیر دنیا کے کسی دوسرے ادب میں نہیں ملتی، بڑی اڑیل قسم کی چیز ہے اور منظر سے او جھل ہونے کا نام ہی نہیں لیتی۔ یہ اس بات کا میں ثبوت ہے کہ ادبی روایت بہت مضبوط ہے اور ختم نہیں ہوئی۔ یہ اس بات کا میں ثبوت ہے کہ ادبی روایت بہت مضبوط اور ختم نہیں ہوئی۔ کہنے کو یہاں یا خود مرکز (Egocentric) ناول نما (Quasi-Novel) انداز تحریر ایک واضح صنف کے طور پر بیسویں صدی کے آغاز میں وجود میں آیا لیکن اگر بظیر غائر دیکھا جائے تو معلوم ہو گا کہ اس کے ڈائلے اندر ہی اندر دسویں صدی کے جاپانی ادب سے جا ملتے ہیں۔ ”میں ناول“ کو زیادہ تر اس لیے تقید کا نشانہ بنایا جاتا ہے کیونکہ کہا جاتا ہے کہ یہ مصنوعی طور پر ضرورت سے زیادہ مرصع ہے، یا یہ کہ یہ سب کچھ بھول بھال کر مصنف کے اپنے کرب و آلام پر زیادہ توجہ دیتا ہے، اپنے گرد و پیش کے افراد کے احساسات اور خیالات سے بہت کم آگئی کا اٹھا کرتا ہے۔ اگرچہ اس قسم کے اعتراضات کو کسی حد تک حق بجانب قرار دیا جا سکتا ہے، لیکن جاپانی قلم کارے سے بالکل ہی طاقت نیاں پر رکھنے سے اس لیے متامل ہیں کیونکہ انہیں اس کے ذریعے خود اپنا

اور اپنے ماحول کا جائزہ لینے اور حدود متعین کرنے میں زیادہ آسانی محسوس ہوتی ہے۔ ”شوواعہد“ بالخصوص جگ کے بعد کے زمانے کے مصنفین نے ”میں ناول“ کی حدود کو زیادہ سے زیادہ پھیلانے کی کوشش کی ہے تاکہ یہ اندازہ کیا جاسکے کہ آیا اس کے ذریعے انسانی تعلقات کو زیادہ معروضی انداز سے بیان کیا جاسکتا ہے یا نہیں اور آیا اسے طنز اور مذہبی گیان و دھیان کے ہتھیار کے طور پر استعمال کیا جاسکتا ہے یا نہیں۔ اپنی ان کوششوں کے ذریعے انہوں نے اپنے پیش روؤں کی چھوڑی ہوئی یوتلوں میں نئی شراب بھردی ہے۔ ”ستارے“ اور ”ایک روز پہلے“ اس کی نمایاں مثالیں ہیں۔

جب ہم اس مجموعے کی پہلی کہانی ”کوچی سوکے کی وادی“ کا موازنہ (مجموعے کی) آخری کہانی ”غیر فانی“ (خواہش کے باوجود ناکامی کی تینی کی یہ کہانی اردو مجموعے میں شامل نہیں کی جاسکی کیونکہ جنس کے معاملے میں اس میں کچھ زیادہ ہی بے باکی کا مظاہرہ کیا گیا ہے) سے کرتے ہیں تو ”کوچی سوکے کی وادی“ سے یہ مترش ہوتا ہے کہ جدید تکنیکی ترقی روائی فطری فضائیست و تابود کر دے گی اور روایت کی ہر اس نئانی کو مٹا دے گی جس کا تعلق پاہی سے بنتا ہے لیکن ”غیر فانی“ میں فطرت کو جس انداز سے بیان کیا گیا ہے اس سے یہ عنديہ بھی ملتا ہے کہ جاپان کا نیا قلمکار اپنے کلائیکی پیش روؤں کے ساتھ اپنارشتہ استوار کر سکتا ہے۔ لیکن اس تسلسل کے ساتھ ساتھ تبدیلیاں بھی رونما ہوئی ہیں اور یہ تبدیلیاں بڑی متنوع ہیں۔

اگر ”ماہتابی جواہر“ کا انداز تحریر یا تقریر میں ادھر ادھر کی باتیں بہت ہوتی ہیں اور ان کا اصل موضوع سے تعلق محض ڈھیلا ڈھالا سا ہوتا ہے تو ”ایک بازو“ کو تجرباتی اور ”اطلسی چاک“ کو سائنسی سریلزم قرار دیا جا سکتا ہے۔ بعض کہانیاں خوب صورت شاعری ہیں اور بعض نزی فن تازیہ۔ ”شوواعہد“ کے ادب نے کتنے ہی نئے رحمانات پیدا ہوتے اور پھر انہیں معدوم ہوتے دیکھا ہے۔ پرولتاری فکشن اس میں لکھی گئی، جنگی پر اپیگنڈے کے ہتھیار کے طور پر اسے استعمال کیا گیا، (امر) قابض فوجوں کا سمنر شپ اسے برداشت کرنا پڑا اور جدیدیت کے دعویدار بے شمار اثرات میں اسے گزRNA پڑا، لیکن یہ سب کچھ سہہ گیا اور آج بھی زندہ و تابندہ ہے، شاید پہلے سے بھی زیادہ۔ ”شوواعہد“ کا شاید بہترین اور صحیح مندرجات کارنامہ یہ ہے کہ صحیح معنوں میں

باصلاحیت خواتین نے بھی ادب کے میدان میں قدم رکھ دیا ہے حالانکہ اس سے پہلے انہیں اس کے قریب پھٹکنے نہیں دیا جاتا تھا۔ ویسے اب بھی ایسے لوگوں کی کمی نہیں جو خواتین قلم کاروں کو نشانہ تفحیک بنانے سے باز نہیں آتے۔ ایک خاتون کی کہانی اس اردو مجموعے میں بھی شامل ہے۔

قصہ مختصر، اس کتاب میں بیسویں صدی کے جاپان کی جو کہانیاں پیش کی گئی ہیں، تقریباً ہر ذوق کے شخص کو اس میں اپنی پسند کی کوئی نہ کوئی چیز مل سکتی ہے۔ یہ کہانیاں اس بات کا واضح ثبوت ہیں کہ جاپانی ادب کوئی مردہ چیز نہیں بلکہ زندہ و توانا ہے۔ معاشرے کو جن اچھی یا بُری تبدیلیوں میں سے گزرنا پڑا ہے، اس نے ان سے آنکھیں نہیں چڑائیں۔ دیانت داری سے انہیں بیان بھی کیا ہے اور ان کا محامکہ بھی کیا ہے۔ توقع یہی کرنا چاہیے کہ تسلسل اور تنوع کے مابین یہ تعامل جاری رہے گا۔ گزشتہ سال ٹھست سال کے دوران میں جاپانی قوم کو جن جنگوں، شکستوں اور اعلیٰ نیکتا لوجی کی بیغار کا سامنا کرنا پڑا ہے، جاپانی افسانہ ان سب سے فَجَّ نکلا ہے اور ”شووا دور“ میں وہ بتدریج ادبی اظہار کی پائیدار اور آفاقی صورت اختیار کر گیا ہے۔

جاپانی ناول کے سلسلے میں ایک وضاحت ضروری ہے، مغرب میں پہلے انسان کا اپنا پہلا نام لکھا جاتا ہے، پھر خاندانی نام لیکن جاپان میں پہلے خاندانی نام آتا ہے، پھر اصل نام۔ اس کتاب میں جاپانی طریقہ اختیار کیا گیا ہے۔

(اس ابتدائیہ کا بیشتر مواد امریکی مجموعے کے ایڈیٹر و ان سی گیسل (Gesse) کے دیباچے سے اخذ کیا گیا ہے۔)

شاہد حمید، لاہور

ابو سے ماسوچی

## کوچی سوکے کی وادی

ابو سے ماسوچی (Masuj Ibuse) کی ادبی زندگی تقریباً اتنی ہی طویل ہے جتنی کی بیسویں صدی۔ انہوں نے جاپانی ادب کی بیشتر اصناف اور موضوعات پر خامہ فرسائی کی ہے۔ ان کی پہلی کتاب ”کارپ مچھلی“، کہانیوں پر مشتمل تھی۔ اس کے بعد وہ مختلف اصناف میں طبع آزمائی کرتے رہے۔ 1932ء میں ان کے طویل افسانے نے بہ عنوان ”وریا“ 1937ء میں جدید شاعری کا مجموعہ ”ماگی نظیں“ 1938ء میں تاریخی کہانیوں کا مجموعہ ”ہلکورے“ 1943ء میں جنگی ڈائریاں بہ عنوان ”مغرب کا بحری سفر“ اور 1956ء میں تباہ شدہ بحری ملاحوں کی داستانیں ”راندہ اسا بورڈ“ کے نام سے شائع ہوئیں اور انہیں شہرتِ دوام عطا کر گئیں۔ تاہم صحیح معنوں میں جس کتاب نے جاپان میں تہلکہ چایا اور انہیں مغرب سے بھی روشناس کرایا، وہ ان کا ناول ”سیاہ بارش“ (1966ء) ہے۔ دنیا کا پہلا ایتم بم گرائے جانے پر ہیروشیما اور اس کے باشندوں پر جو قیامت گزری تھی اس ناول میں اس کا بیان بڑے دل فگار انداز سے کیا گیا ہے۔ (مشعل کی طرف سے اس کا اردو ترجمہ شائع ہو چکا ہے)۔

1982ء میں ان کی کتاب ”ادگی تو بو تاریخ“، اشاعت پذیر ہوئی۔ یہ دراصل ان کی پچاس سالہ یادداشتؤں پر مشتمل ہے۔ اس میں ٹوکیہ کے عام لوگوں، مصنفین اور ادبی زندگی کا

### تفصیل سے ذکر کیا گیا ہے۔

ابو سے ماسوچی 1886ء میں ہیر و شیما کے قریب ایک گاؤں میں پیدا ہوئے تھے۔ ان کی پورش اپنے بڑے بھائی اور بہن، والدین اور نانا نانی کی صحبت میں بڑے آرام دہ ماحول میں ہوئی تھی۔ 1917ء میں وہ ادب کی اعلیٰ تعلیم حاصل کرنے کے لئے ٹوکیو کی واسیدا یونیورسٹی میں داخل ہوئے لیکن ان کی تعلیم ابھی کامل نہیں ہوئی تھی کہ وہ ہمہ وقت تصنیف و تالیف کے کام میں مصروف ہو گئے۔ ان کی ابتدائی کتابوں میں اپنے زمانے کے ادبی رجحانات کی اتنی عکاسی نہیں ہوتی جتنی اس بات کی کہ وہ ایک ایسے نوجوان ہیں جو انسان اور ادیب کی حیثیت سے اپنا شخص منوانے کی فکر میں سرگردان ہے۔ شہر اور گاؤں، دوست اور اجنبی، اپنی ذات اور دوسروں کے مابین جو غیر اطمینان بخش تعلق موجود ہوتا ہے، 1920ء کی دہائی کے ابو سے ماسوچی، دل کش پیرا یہ بیان، ظرافت اور حساس لمحے سے کام لے کر اس کا خوبصورت لفظی نقش کھینچتے نظر آتے ہیں۔

1929ء کے آتے آتے، جب ان کی کہانی ”کوچی سوکے کی وادی“ ٹوکیو کے ایک ادبی رسالے میں شائع ہوئی، ابو سے ماسوچی جان پچے تھے کہ انہیں کیا اور کیسے کہنا ہے چنانچہ یہ اسی کا نتیجہ ہے کہ ان کی یہ کہانی ان کے ابتدائی دور کی غالباً بہترین کہانی ہے۔ اس کے پڑھنے سے معلوم ہوتا ہے کہ وہ یہ سیکھے ہیں کہ زبان کو صحیح انداز سے کیسے پیش کیا جاتا ہے اور اپنا فقط نظرکس طرح پیش کیا جاتا ہے۔ ان دونوں چیزوں کے آپس میں گھل مل جانے سے داستان طراز، کہانی سنانے والے ایک ایسے شخص کے روپ میں ہمارے سامنے آتا ہے جس کی اپنی واضح شخصیت ہے اور جو کسی طور پر دوسروں کا دوست نہیں۔ پھر اس میں مرکزی کردار کو اتنی مہارت، پرکاری اور خوبصورت انداز سے پیش کیا گیا ہے کہ وہ ہمیں واقعی چیزیاں جاتا انسان نظر آنے لگتا ہے اور ہم فوراً ایمان لے آتے ہیں کہ ایسا شخص لازماً کہیں نہ کہیں موجود ہو گا۔ اس قسم کے بے غرض، بے تعصُّب اور غیر جانبدار کہانی سنانے والے اور اپنی بات پر اڑے رہنے والے بوڑھے، ابو سے ماسوچی کے بعد کے ناولوں اور کہانیوں میں کثرت سے آتے ہیں۔ ایک طرف کوچی سوکے دیانوی طور طریقے ہیں اور دوسری طرف اس کے نوجوان دوست کا ان کے متعلق اپنا تغاطر، دونوں نے کہانی کی ظرافت، شریملی چنسی محبت بلکہ اس کے ڈھنکے چھپے قنددانہ رجحانات کے ساتھ مل کر ”کوچی سوکے کی وادی“، کو ان چیزوں کا موقع بنایا ہے جنہوں نے ماسوچی کو جاپان کے جدید جانے مانے ادیبوں کی صفت میں لاکھڑا کیا ہے۔

ستہ سالہ کو پچی سو کے مجھ سے خاص طور پر انس رکھتا ہے۔ ہر سال جب خزانہ کا موسم آتا ہے اور فضا میں آدمی کی سانس سپید ہونے لگتی ہے، میں گھر سے خواہ کتنی ہی دور کیوں نہ ہوں، وہ مجھے چیڑ کے درختوں کے نیچے اگنے والی کھمبوں کا تخفہ ضرور بھیجتا ہے۔ وہ سویوں کے استعمال شدہ ڈبے میں کائی رکھتا ہے، اسے خشک کھمبوں کے ٹکڑوں سے بھرتا ہے اور ڈبے کے اوپر ”خزانہ مبارک“ کے الفاظ تحریر کر دیتا ہے۔

کو پچی سو کے اس پہاڑی پر محافظ کے فرائض سرانجام دیتا ہے جہاں یہ کھمبوں اگتی ہیں، اگرچہ ہم نے یہ پہاڑی اپنے دادا کے وقت میں کسی اور خاندان کے ہاتھ نیچے دی تھی، کو پچی سو کے بڑی ہٹ دھرمی سے وہی کام کئے جا رہا ہے جو وہ پرانے وقت میں کیا کرتا تھا۔

پیشتر اس کے کہ میں بھول جاؤں، میں بتانا چاہتا ہوں کہ کو پچی سو کے اور میں دوست کیسے بنے۔

میرا بھائی، میں اور میری چھوٹی بہن ایک ہی بچہ گاڑی میں پلے بڑھے تھے۔ کو پچی سو کے معاش کے سلسلے میں ہوا کی جزاً چلا گیا تھا۔ واپسی پر وہ اس بچہ گاڑی کو اپنے ساتھ لایا تھا اور اس نے اسے میرے گھر والوں کو بطور تخفہ پیش کر دیا تھا۔ وہ ہمارے گھر میں ملازم تھا اور دوسرے فرائض کے علاوہ اس کا ایک کام یہ بھی تھا کہ جب کبھی ہم بچہ گاڑی میں بٹھائے جائیں، وہ ہماری نگرانی کرتا رہے۔

گاڑی کی چھت پر کسی غیر ملکی زبان میں چار مصریوں پر مشتمل ایک نظم سوئی دھاگے سے منقوش تھی۔ ”سو جاؤ، سو جاؤ، ننھے منے سو جاؤ۔ شام کا سورج، چھپ رہا ہے کہیں دور مغرب میں۔“ چونکہ مجھے گاڑی میں اونچھ تک نہیں آتی تھی، مجھے اس نظم کی ترقی برابر پروانہیں ہوتی تھی۔

کو پچی سو کے مجھے بچہ گاڑی میں بٹھاتا اور سارا دن باغ کے اندر درختوں کے جنہد میں ادھرا دھر گھماتے ہوئے گزار دیتا۔ اس گھماو پھراو کا نتیجہ یہ ہوا کہ اوز میں تھس (Osmanthus) کے خوبصوردار درختوں کے نیچے تالاب کے ارد گرد اتنی گہری پلڈندی بن

گئی کہ بارش بھی اس کے آثار مٹانے میں ناکام رہتی۔ ایک تو اس کی آنکھ میں گواہ بخوبی تھی جس کے سبب وہ چیزوں کی رفتار سے چلنے پر مائل رہتا تھا۔ پھر اس میں ایک اور بدعاویت تھی جس پر مجھے بہت غصہ آتا تھا۔ ہوتا یہ کہ وہ چلتے چلتے بالکل ہی رک جاتا اور از سر نو اپنا پٹکا باندھنے لگتا۔ ادھر میرا جی یہ چاہتا رہتا کہ بچہ گاڑی مسلسل گردش میں رہے اور کبھی رکنے نہ پائے۔ چنانچہ جب کبھی وہ چلتے چلتے ٹھہر جاتا، میں اس سے شکایتی انداز سے کہتا:

”کوچی سوکے! جلدی کرو اور گاڑی دھکلو!”

”ابھی تو میں اپنا پٹکا ٹھیک کر رہا ہوں۔ مجھ سے اس طرح بات مت کرو۔“

”بڑھ بڑھ کر باتیں نہ بناؤ۔ تمہارے پلکے کی پروا کے ہے؟“

آپ مانیں یا نہ مانیں لیکن حق یہی ہے۔ چونکہ میں اس سے جلدی کرانا چاہتا تھا، اس لیے وہ اپنی ضد پر آ جاتا۔ وہ اور بھی ستی دکھانے اور اپنا پٹکار بار بار درست کرنے لگتا حالانکہ وہ اسے عام طور پر ڈھیلا ڈھالا پہنتا تھا۔

بچہ گاڑی میں چادر کے نیچے گدی رکھی ہوتی تھی۔ اس پر سیاہ چگاڈڑوں کے نقوش بنے ہوئے تھے۔ مجھے یقین تھا کہ اندھیرے میں یہ چگاڈڑیں گدی سے بھاگ نکتی ہوں گی اور آسمان کی جانب پرواز کر جاتی ہوں گی۔

”کوچی سوکے! چگاڈڑیں پھر اڑانا چاہتی ہیں۔ جلدی کرو اور انہیں قابو کرلو!“

”اگر تم چپ رہو تو وہ صبح کو واپس آ جائیں گی۔ فکر مت کرو۔“

”وہ واپس آ جائیں گی؟ واقعی؟“

”بالکل، چلو چھوڑو اس بات کو، ہم ایک اور چکر لگا لیتے ہیں۔“

”جب میں اپنی آنکھیں بند کرتا ہوں تو مجھے محسوس ہونے لگتا ہے کہ ہم آگے

نہیں، پیچھے جا رہے ہیں۔ تم میرے ساتھ بیٹھ کر خود کیوں نہیں دیکھ لیتے؟“

”بالکل نہیں۔ میں بعد میں اکیلا ہی بیٹھ کر دیکھوں گا۔“

بعض اوقات گاڑی دھکلیتے دھکلیتے کوچی سوکے مجھے غیر ملکی الفاظ سکھانے کی کوشش

کرتا۔

”اویز میں تھس اور چیئر جیسی چیزوں کو“ Tree ”کہتے ہیں۔“

میں لفظ ”Tree“ ہمیشہ بہت جلد بھول جاتا اور ہر مرتبہ کوچی سوکے مجھے خوب

ڈانٹا۔

"جس بچے کو کوئی چیز یاد نہیں رہتی، وہ "aizuru" ہوتا ہے۔"  
 انگریزی زبان کا اصل لفظ "Idle" تھا لیکن وہ اس تلفظ "aizuru" کرتا تھا۔  
 پھر ایک دن آیا جب میں نے بچہ گاڑی اپنی چھوٹی بہن کے حوالے کر دی۔ اس وقت میں پہلی جماعت میں داخل ہو چکا تھا اور یہ فیصلہ ہو چکا تھا کہ میں اتوار کے اتوار کو پچی سو کے گھر جایا کروں اور اس سے انگریزی پڑھا کروں۔ اس کا گھر وادی میں اکیلا کھڑا تھا۔ بظاہر یہی نظر آتا تھا کہ اس نے ہوائی جزاں میں بھیتی باڑی کرنا نہیں سیکھا تھا اور چونکہ اسے کوئی اور کام بھی کرنا نہیں آتا تھا، وہ پہاڑی کے نگران کا فریضہ سر انجام دینے لگا۔ تاہم بھیتی استاد وہ میرے ساتھ بڑی سختی سے پیش آتا تھا۔ وہ ہمیشہ رکی جا پانی لہنگے میں ملبوس رہتا تھا جو میرے دادا نے اسے دیا تھا لیکن یہ اتنا لمبا تھا کہ جب وہ ڈیک سے اٹھتا تو یہ فرش پر اس کے پیچھے پیچھے گھستتا رہتا۔ وہ اپنا جسم اکڑا کر بیٹھتا تھا اور مجھے کسی انگریزی قاعدے کا حصہ سوم پڑھ کر سنایا کرتا تھا۔ اس نے مجھے کبھی بلکہ ایک مرتبہ بھی، اس کے متن کو سرسری نگاہوں سے دیکھنے کی اجازت نہ دی۔ اس کے بر عکس میں اپنے روایتی کیونو میں ملبوس اپنی گود پر ہاتھ باندھے بیٹھا رہتا تھا اور جو جملے وہ پڑھتا، انہیں زبانی یاد رکھنے کی کوشش کرتا رہتا۔

"The night was very dark. The general, leading the desperate men, boarded the boat. The Willow branches on the shore brushed against the general's shoulders and wet them with dew. The sound of the oars was very faint. The general surveyed the dark river nad began quietly humming to himself. He hardly looked like a man who was going off to battle."

جب کوچی سو کے پڑھ چکتا تو میں دہرانے لگتا:

"The night was very dark.  
 The general boarded the boat"